



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

पावर ग्रिड कारपोरेशन ऑफ इण्डिया द्वारा सवाई मान सिंह अस्पताल को
एम्बुलेन्स प्रदान की गई

जयपुर, 31 जनवरी । पावर ग्रिड कारपोरेशन ऑफ इण्डिया लिमिटेड की ओर से ऊर्जा राज्य मंत्री श्री पुष्पेन्द्र सिंह ने नैगमिक सामाजिक दायित्व (सी.एस.आर.) के तहत मंगलवार को सवाई मान सिंह अस्पताल को एम्बुलेन्स प्रदान की गई। श्री पुष्पेन्द्र सिंह द्वारा एम्बुलेन्स की चाबी अस्पताल के उप अधीक्षक श्री जगदीश मोदी को दी गई।

इस अवसर पर पत्रकारों से बात करते हुए श्री पुष्पेन्द्र सिंह ने बताया कि पावर ग्रिड कारपोरेशन ऑफ इण्डिया लिमिटेड उत्तरी क्षेत्र-प्रथम, जयपुर द्वारा अपने सामाजिक दायित्व (सी.एस.आर.) पॉलिसी के तहत लगभग 10 लाख रुपए लागत की एक एम्बुलेन्स सवाई मान सिंह अस्पताल को रोगियों की सेवार्थ दी गई है तथा प्रदेश में अब तक पीजीसीआईएल द्वारा 5 एम्बुलेन्स दी जा चुकी है।

पावर ग्रिड कारपोरेशन ऑफ इण्डिया लिमिटेड के उप महाप्रबन्धक श्री एम.के. तालुकदार ने बताया कि कारपोरेट सोशियल रेस्पान्सबिलिटी के तहत जनहित में वर्ष 2016 में 10 एम्बुलेन्स प्रदान की गई है। आज सवाई मान सिंह अस्पताल को एम्बुलेन्स प्रदान की गई तथा भविष्य में भी पीजीसीआईएल द्वारा जनहित के कार्य किए जाते रहेंगे।

प्रेस विज्ञप्ति संख्या- 510/2017